



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ



ក្រសួងទេសចរណ៍

លេខ ១២៣/២៤

រាជធានីភ្នំពេញ, ថ្ងៃទី ០៩ ខែ ៧ ឆ្នាំ ២០១៦

ប្រកាស

ស្តីពីការកែសម្រួលឯកសណ្ឋានអ្នកវាយតម្លៃចំណាត់ថ្នាក់សណ្ឋាគារ និងសេវាកម្មស្នាក់នៅទេសចរណ៍

រដ្ឋមន្ត្រីក្រសួងទេសចរណ៍

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី ២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១២១៣/១៣៩៣ ចុះថ្ងៃទី២១ ខែធ្នូ ឆ្នាំ២០១៣ ស្តីពីការកែសម្រួលនិងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៥ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងទេសចរណ៍
- បានឃើញព្រះរាជក្រមលេខ នស/រកម/០៥០៨/០១៧ ចុះថ្ងៃទី២៤ ខែឧសភា ឆ្នាំ២០០៨ ដែលប្រកាសឱ្យប្រើច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ
- បានឃើញព្រះរាជក្រមលេខ នស/រកម/០៦០៩/០០៧ ចុះថ្ងៃទី១០ ខែមិថុនា ឆ្នាំ២០០៩ ដែលប្រកាសឱ្យប្រើច្បាប់ស្តីពីទេសចរណ៍
- បានឃើញអនុក្រឹត្យលេខ ៣៤ អនក្រ.បក ចុះថ្ងៃទី០៥ ខែសីហា ឆ្នាំ១៩៩៧ ស្តីពីការរៀបចំនិងការប្រព្រឹត្តទៅនៃក្រសួងទេសចរណ៍
- បានឃើញអនុក្រឹត្យលេខ ២៦ អនក្រ.បក ចុះថ្ងៃទី០៣ ខែឧសភា ឆ្នាំ២០០០ ស្តីពីការកែសម្រួលមុខងារ និងភារកិច្ច និងការបង្កើតក្រុមអ្នកច្បាប់ និងនាយកដ្ឋានសហប្រតិបត្តិការអន្តរជាតិ និងអាស៊ាននៃក្រសួងទេសចរណ៍
- បានឃើញអនុក្រឹត្យលេខ ១៦ អនក្រ.បក ចុះថ្ងៃទី១១ ខែមិថុនា ឆ្នាំ២០០៤ ស្តីពីចំណាត់ថ្នាក់សណ្ឋាគារ និងសេវាកម្មស្នាក់នៅទេសចរណ៍
- យោងតាមសំណូមពរចាំបាច់របស់ក្រសួងទេសចរណ៍

សម្រេច

24

ជំពូកទី១

បទប្បញ្ញត្តិទូទៅ

ប្រការ ១._

ប្រកាសនេះមានគោលដៅកំណត់ឯកសណ្ឋានអ្នកវាយតម្លៃចំណាត់ថ្នាក់សណ្ឋាគារ និងសេវាកម្មស្នាក់នៅ ទេសចរណ៍ ដែលបាននឹងកំពុងអនុវត្តនៅក្នុងព្រះរាជាណាចក្រកម្ពុជា។

ប្រការ ២._

ប្រកាសនេះមានគោលបំណង ដូចតទៅ:

- ធានា និងលើកកម្ពស់គុណភាពការងារ
- បង្កើនប្រសិទ្ធិភាពការងារឱ្យបានកាន់តែល្អប្រសើរ
- បង្កើនការទុកចិត្តដល់ប្រតិបត្តិករទេសចរណ៍

ជំពូកទី២

ទម្រង់ឯកសណ្ឋាន

ប្រការ ៣._

ឯកសណ្ឋានអ្នកវាយតម្លៃចំណាត់ថ្នាក់សណ្ឋាគារ និងសេវាកម្មស្នាក់នៅទេសចរណ៍ត្រូវកំណត់ដូចខាងក្រោម:

- អាវសីមីដៃវែង ឬដៃខ្លី មានផ្ទៃពណ៌បៃតងចាស់ មានហោប៉ៅពីរមានគំរូប។
- នៅលើដៃអាវខាងធ្វេង ត្រូវមានស្លាកសញ្ញា របស់ក្រសួងទេសចរណ៍ ដែលមានរាងមូល ហើយមានអង្កត់ផ្ចិតប្រវែង ៦ សម។
- ខោជើងវែងបែបសកល ពណ៌ខៀវទឹកបិទចាស់ សម្រាប់អ្នកវាយតម្លៃចំណាត់ថ្នាក់សណ្ឋាគារ និងសេវាកម្មស្នាក់នៅទេសចរណ៍ជាបុរស។
- ខោជើងវែងបែបសកល ឬសំពត់បត់ក្រោមជង្គង់ ពណ៌ខៀវទឹកបិទចាស់ សម្រាប់អ្នកវាយតម្លៃចំណាត់ថ្នាក់សណ្ឋាគារ និងសេវាកម្មស្នាក់នៅទេសចរណ៍ជាស្ត្រី ។
- ត្រូវមានស្បែកជើងសមរម្យ (ហាមប្រើស្បែកជើងខ្សែចំពាម ឬស្បែកជើងសង្រែក)។

ជំពូកទី៣

ទម្រង់បណ្ណសម្គាល់ខ្លួន និងនាមបណ្ណ

ប្រការ ៤._

បណ្ណសម្គាល់ខ្លួនអ្នកវាយតម្លៃចំណាត់ថ្នាក់សណ្ឋាគារ និងសេវាកម្មស្នាក់នៅទេសចរណ៍:

- មានប្រវែង ៩ សម និងកំពស់៥.៥ សម
- នៅផ្នែកខាងស្តាំខាងមុខបណ្ណសម្គាល់ មានរូបថតទំហំ ៤ សម គុណនឹង ៦ សម
- មានបញ្ជាក់អំពីឈ្មោះ តួនាទី
- ផ្នែកខាងក្រោយ មានរូបសញ្ញា និងអក្សរដែលមានអត្ថន័យថា “**កម្ពុជា ព្រះរាជាណាចក្រកម្ពុជា ប្រកបដោយនិរន្តរភាព**”
- ខ្សែស្លាកសញ្ញាត្រូវ មានទំហំ ១.៥ សម

ស្ថាប័នសញ្ញាសម្គាល់ និងកាតសម្គាល់សម្រាប់អ្នកវាយតម្លៃចំណាត់ថ្នាក់សណ្ឋាគារ និងសេវាកម្មស្នាក់នៅ ទេសចរណ៍ ដែលមានចែងខាងលើជាឧបសម្ព័ន្ធនៃប្រកាសនេះ។

ជំពូកទី៤

កាតព្វកិច្ចអ្នកវាយតម្លៃចំណាត់ថ្នាក់សណ្ឋាគារ និងសេវាកម្មស្នាក់នៅទេសចរណ៍ និងទទួលកម្ម

ប្រការ ៥._

អ្នកវាយតម្លៃចំណាត់ថ្នាក់សណ្ឋាគារ និងសេវាកម្មស្នាក់នៅទេសចរណ៍ ត្រូវស្លៀកពាក់ ឯកសណ្ឋាន និងស្ថាប័នសញ្ញាសម្គាល់ ដែលបានកំណត់នៅពេលបំពេញបេសកកម្ម និងមិនអាច បំពាន សិទ្ធិក្នុង ការប្រើប្រាស់ ឯកសណ្ឋានឡើយ។

ប្រការ ៦._

ក្នុងពេលបំពេញការងារ អ្នកវាយតម្លៃចំណាត់ថ្នាក់សណ្ឋាគារ និងសេវាកម្មស្នាក់នៅទេសចរណ៍ រូបណា មិន ស្លៀកសំលៀកបំពាក់ឯកសណ្ឋាន និងសញ្ញាសម្គាល់ខ្លួនដែលបានកំណត់ខាងលើ អាចនឹងត្រូវទទួលទណ្ឌកម្ម:

- ត្រូវដកសិទ្ធិភ្លាមៗចេញពីបេសកកម្ម
- ទទួលទណ្ឌកម្មខាងរដ្ឋបាល (ការស្តីបន្ទោស ដោយផ្ទាល់មាត់ ឬ ដោយលិខិត)
- ក្នុងករណីមិនរៀងចាល ប្រធានគ.រ.ចនឹងចេញសេចក្តីសម្រេចដកសិទ្ធិ និងតួនាទីអ្នកវាយតម្លៃចំណាត់ ថ្នាក់សណ្ឋាគារ និងសេវាកម្មស្នាក់នៅទេសចរណ៍

ជំពូកទី៥

អវសានប្បញ្ញត្តិ

ប្រការ ៧._

បទប្បញ្ញត្តិទាំងឡាយណា ដែលផ្ទុយនឹងខ្លឹមសារនៃប្រកាសនេះ ត្រូវចាត់ទុកជានិរាករណ៍ ។

ប្រការ ៨._

រដ្ឋលេខាធិការ អនុរដ្ឋលេខាធិការ អគ្គនាយករដ្ឋបាល និងហិរញ្ញវត្ថុ អគ្គនាយកទេសចរណ៍ នាយកខុទ្ទកាល័យ អធិការ ប្រធានក្រុមអ្នកច្បាប់ ប្រធានគ្រប់នាយកដ្ឋាននៃក្រសួងទេសចរណ៍ ប្រធានមន្ទីរទេសចរណ៍រាជធានី-ខេត្ត ត្រូវទទួលអនុវត្តតាមខ្លឹមសារប្រកាសនេះ អោយមានប្រសិទ្ធភាពខ្ពស់ចាប់ពីថ្ងៃចុះហត្ថលេខានេះតទៅ។

កន្លែងទទួល:

- ទីស្តីការគណៈរដ្ឋមន្ត្រី
- ខុទ្ទកាល័យសម្តេចនាយករដ្ឋមន្ត្រី
- ក្រសួងមហាផ្ទៃ
- ក្រសួងស្ថាប័នពាក់ព័ន្ធ
- អគ្គនាយកដ្ឋានគណនេយ្យជាតិ
"ដើម្បីប្រើប្រាស់ជាព័ត៌មាន"
- សាលារាជធានី-ខេត្ត
- ដូចក្នុងប្រការ ៨ "ដើម្បីអនុវត្ត"
- សមាគមសណ្ឋាគារ "ដើម្បីមុខការ"
- ឯកសារ-កាលប្បវត្តិ



ថេង ខុន